

سلسلہ اصلاحی مواعظ 1

پر فتن دور کے اعمال

حضرت مولانا منظور یوسف صاحب رحمہ اللہ

مکتبۃ السنین

سلسلہ اصلاحی مواعظ 1

پُر فتن دور کے اعمال

حضرت مولانا منظور یوسف صاحب مدظلہ العالی

مدرس جامعہ فاروقیہ، امام و خطیب جامع مسجد رفاہ عام

مکتبہ الحسنین

نام کتاب	:	پُر فتن دور کے اعمال
وعظ	:	حضرت مولانا منظور یوسف صاحب مدظلہ العالی
تاریخ طبع	:	ربیع الاول ۱۴۳۲ھ بمطابق فروری ۲۰۱۱ء
تعداد	:	۱۱۰۰
ناشر	:	مکتبۃ الحسنین

ملنے کا پتہ

مکتبۃ الحسنین

طیبہ اسلامی مرکز دوکان نمبر ۴

نزد جامع مسجد رفاہ عام

ملیر ہاٹ کراچی

فون : 03333730428

فہرست

- ۵ خطبہ ⚙
- ۵ وسوسہ اور الہام ⚙
- ۶ شیطان کی طرف سے اعلان برأت ⚙
- ۸ شیطان کی گمراہی کی مثال ⚙
- ۹ پر فتن زمانہ ⚙
- ۱۰ نماز راہِ نجات ہے ⚙
- ۱۲ ایک بے نمازی روزانہ ۶۴ سجدے چھوڑتا ہے؟ ⚙
- ۱۴ گھر میں بے سکونی کیوں؟ ⚙
- ۱۶ شیطان کے تسلط سے محفوظ ⚙
- ۱۷ کن لوگوں پر شیطان کا داؤ چلتا ہے؟ ⚙

- ❁ نماز کسی بھی حالت میں معاف نہیں ۲۰
- ❁ نماز خوف کا طریقہ ۲۰
- ❁ آج معمولی عذر نماز کے لئے رکاوٹ بن جاتا ہے ۲۲
- ❁ فتنوں سے بچاؤ کی تدابیر ۲۳
- ❁ اللہ تعالیٰ سے قربت ۲۵
- ❁ سب سے زیادہ قربت نوافل سے ہوتی ہے ۲۶
- ❁ بہت بڑا ظلم ۲۷
- ❁ کمزوروں کی وجہ سے اللہ کا عذاب رک جاتا ہے ۲۸
- ❁ نافرمانوں سے اللہ کی محبت ۳۰

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنُصَلِّي وَنُسَلِّمُ عَلٰی رَسُوْلِكَ الْكَرِیْمِ ؕ اَمَّا بَعْدُ !

فَاعُوْذُ بِاللّٰهِ مِنَ الشَّیْطٰنِ الرَّجِیْمِ ؕ بِسْمِ اللّٰهِ الرَّحْمٰنِ الرَّحِیْمِ ؕ

كَمَقَّلَ الشَّیْطٰنُ اِذْ قَالَ لِلْاِنْسَانِ اكْفُرْ فَلَمَّا كَفَرَ قَالَ اِنِّیْ بَرِئٌ مِّنْكَ

اِنِّیْ اُخَافُ اللّٰهَ رَبَّ الْعٰلَمِیْنَ ؕ فَكَانَ عَاقِبَتُهُمَا اَنْهُمَا فِی النَّارِ خٰلِدِیْنِ

فِیْهَا وَذٰلِكَ جَزَاءُ الظَّٰلِمِیْنَ ؕ (سورۃ البقرہ)

وَقَالَ اللّٰهُ عَزَّوَجَلَّ ﴿ۙ﴾ وَقَالَ الشَّیْطٰنُ لَمَّا قُضِیَ الْاَمْرُ اِنَّ اللّٰهَ وَعَدَكُمْ

وَعَدَ الْحَقِّ وَوَعَدْتُكُمْ فَاُخْلَفْتُكُمْ وَمَا كَانَ لِیْ عَلَیْكُمْ مِّنْ سُلْطٰنٍ اِلَّا

اَنْ دَعَوْتُكُمْ فَاَسْتَجَبْتُمْ لِیْ فَلَا تَلُومُوْنِیْ وَلَوْ مَوَّ اَنْفُسُكُمْ مَا اَنَا

بِمُضِرِّكُمْ وَمَا اَنْتُمْ بِمُضِرِّیْ اِنِّیْ كَفَرْتُ بِمَا اُشْرِكُكُمْ مِّنْ قَبْلُ

اِنَّ الظَّٰلِمِیْنَ لَهُمْ عَذَابٌ اَلِیْمٌ ﴿ۙ﴾ (سورۃ الاحقاف)

دوسرے اور الہام

محترم میرے بھائیو اور دوستو! دنیا میں جب انسان نیکی کرتا ہے تو وہ نیکی کا لقاء

اللہ تعالیٰ کی جانب سے ہوتا ہے، اللہ تبارک و تعالیٰ نے ہر انسان کو پیدا ہوتے ہی اس

کے ساتھ ایک فرشتے کو پیدا فرمایا جو ہمیشہ اسے خیر اور نیکی کی باتیں دل میں ڈالتا رہتا

ہے، خیر کی باتیں القاء کرتا رہتا ہے، اگر انسان کے اندر نیکیاں جمع ہوتی رہیں، خیر کے

اعمال کرتا رہے تو آدمی میں فرشتے کے القاء کی اور فرشتے کی بات کو لینے کی صلاحیت موجود رہتی ہے، لیکن اگر آدمی گناہوں میں لگ جائے، نافرمانیوں میں لگ جائے تو وہ فرشتے کی بات کو لینے کی جو صلاحیت موجود ہوتی ہے وہ آہستہ آہستہ ختم ہو جاتی ہے تو وہ شیطان کی یلغار انسان پر ہونے لگتی ہے، پھر شیطان آدمی کے دل میں برے برے دوسے ڈالتا ہے اور آدمی سے ایسی ایسی نافرمانیاں کرواتا ہے کہ جن کا آدمی تصور بھی نہیں کر سکتا اور وہ نافرمانی جب انسان کر لیتا ہے تو پھر شیطان دنیا میں بھی اور آخرت میں بھی براءت کا اعلان کرتا ہے اور کہتا ہے میں کوئی تجھے پکڑ کر گناہ کی طرف تو نہیں لایا تھا۔

شیطان کی طرف سے اعلان براءت

جب جنت والے جنت میں چلے جائیں گے اور جہنم والے جہنم میں چلے جائیں گے تو یہ سارے جہنم والے جمع ہو کر شیطان کے پاس آئیں گے، شیطان بھی جہنم میں ہوگا، سارے کے سارے اس کو الزام دیں گے، ڈانٹیں گے، گالیاں دیں گے، چیخ و پکار کریں گے، جھڑکیں گے، مرد بھی، عورتیں بھی سارا مجمع اس کے پاس جمع ہو جائے گا اور اس سے کہیں گے کہ جناب یہ تو نے کیا کیا؟ تو نے ہمیں گمراہ کیا، گناہوں کی طرف بلاتا رہا، گناہوں کی طرف دعوت دیتا رہا اور آج ہم تیرے کرتوتوں کی وجہ سے جہنم میں جل رہے ہیں، تو اللہ تبارک و تعالیٰ کی تقدیر اور فیصلہ وہاں یہ ہوگا کہ شیطان کو ایک اونچی جگہ پر بٹھایا جائے گا اور وہ جہنم میں سب جہنمیوں سے خطاب کرے گا اور خطاب کر کے یہ کہے گا:

”إِنَّ اللَّهَ وَعَدَكُمْ وَعْدَ الْحَقِّ“

اللہ نے ایک وعدہ لیا تھا اور وہ سچا تھا۔

یعنی اللہ تعالیٰ نے تمہیں نماز کا، دین کا، احکامات کا وعدہ دیا تھا اور بتایا تھا کہ یہ احکامات اپنی زندگی میں لے کر آؤ گے تو اللہ تعالیٰ تمہیں اجر دیں گے اور اگر نہیں کرو گے تو اللہ تعالیٰ تمہیں عذاب دیں گے:

”وَوَعَدْتُكُمْ فَأَخْلَفْتُكُمْ“

اور ایک وعدہ میں نے بھی تم سے کیا تھا، میرا وعدہ تو جھوٹا ہی تھا۔

”وَمَا كَانَ لِيَ عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي“

میرا تم پر کوئی جبر تو نہیں تھا بس میں نے تو تم کو بلایا (گناہ کی طرف) تم نے میری بات مان لی۔

یعنی میں نے تمہیں تھوڑی سی گناہوں کی لذت دکھائی اور تم گناہ کی طرف

آ گئے، میں نے گریبان سے نہیں پکڑا تھا، میں نے ہاتھوں سے نہیں پکڑا تھا، میں نے

کانوں سے نہیں پکڑا تھا، میں نے تو ایک راہ دکھائی آپ کو، گناہ کا راستہ دکھایا تھا، اور

اللہ تعالیٰ کی طرف سے تو اتنے دلائل نیکوں کی موجود تھے اور گناہ سے بچنے کے اتنے

دلائل موجود تھے کہ ان دلائل کا اثر آپ پر کچھ بھی نہ ہوا، اللہ تبارک و تعالیٰ کی طرف

سے تو انسان کو گناہوں سے بچنے اور گناہوں سے باز رہنے کے ایسے اسباب موجود

ہیں کہ آدمی ان اسباب کو دیکھے اور سمجھے تو آدمی گناہوں سے بچ جائے، لیکن وہ یہ ہی

کہے گا کہ میں نے تو تمہیں صرف ایک راستہ دکھایا تھا اور تم میرے راستے کے پیچھے چل

(اللہ ہماری حفاظت فرمائے!)

پڑے۔

شیطان کی گمراہی کی مثال

اس کی مثال یوں سمجھئے کہ ایک چھوٹے بچے کے ہاتھ میں ایک انتہائی قیمتی ہیرا ہے یا انتہائی قیمتی موتی ہو یا انتہائی قیمتی سونا ہو اور اس بچے سے کہا جائے کہ بیٹے اس سونے کو، اس ہیرے کو خیال رکھنا، گم نہ کر دینا، ایسا نہ ہو تجھ سے کوئی چھین کر لے جائے تو بہت سمجھائیں، والدین بہت سمجھائیں، وہ چار سالہ بچہ، پانچ سالہ بچہ اس بات کو کیا سمجھے گا؟ ایک آدمی آتا ہے، ایک ٹافی اس بچے کو دکھاتا ہے اور کہتا ہے کہ مجھے دے دو اور ٹافی مجھ سے لے لو، تو آپ اندازہ کریں، وہ بچہ تو بچہ ہے، وہ کیا کریگا؟ وہ دے دے گا اور وہ ٹافی لے لے گا، اس لئے کہ بچے کی عقل میں ابھی یہ صلاحیت نہیں ہے کہ بچہ اس بات کو سمجھے کہ نفع بخش کیا ہے، نقصان دہ کیا ہے، اسے معلوم نہیں ہے کہ اس سونے کی اور اس ہیرے کی قیمت میں ہزاروں، کروڑوں ٹافیاں آسکتی ہیں، اسے یہ بات معلوم نہیں ہے۔

تو میرے عزیز دوستو! جس طرح اس لٹیرے نے، اس بچے کو ٹافی دکھائی اور اس سے قیمتی سامان لے کے چلا گیا اسی طرح سے شیطان ہمیں گمراہ کرتا ہے، اسی طرح سے شیطان ایک چیز، ایک راستہ نافرمانیوں کا انسان کو دکھاتا ہے، اس کی لذتیں دکھاتا ہے، عارضی فوائد دکھاتا ہے اور ان پر چلا دیتا ہے، اور جب آدمی چل پڑتا ہے، نافرمانیاں کرنے لگتا ہے تو پھر شیطان کہتا ہے اب تو میں تجھ سے بری ہو گیا ہوں یہ تو

نے کیا ہے، میں نے نہیں کروایا ہے، تو نے جو کچھ کیا ہے تو خود بھگتنا اور جہنم میں پھر وہی کہے گا:

”فَلَا تَلْمُزُونِي وَلَوْ مَوَّأَ أَنْفُسُكُمْ مَا أَنَا بِمُصْرِخِكُمْ وَمَا أَنْتُمْ بِمُصْرِخِي“
تم سب مجھے ملامت مت کرو بلکہ اپنے آپ کو ملامت کرو، آج نہ میں تمہیں اس عذاب سے بچا سکتا ہوں نہ تم مجھے اس عذاب سے بچا سکتے ہو، اس لئے کہ جب نقصان ہو گیا تو نقصان ہو گیا۔

پر فتنہ زمانہ

اس لئے میرے عزیز دوستو اور محترم بزرگو! اس پر فتنہ زمانے میں، ایسے زمانے کے بارے میں رسول پاک ﷺ نے نشاندہی فرمائی ہے اور ارشاد فرمایا کہ:

”فتنة رجل“

آدی کا اپنا بھی فتنہ ہوگا۔

”فی بیتہ“

اس کے گھر میں۔

”فی مالہ“

اس کے مال میں۔

”فی اولادہ“

اس کی اولاد میں۔

اس کے گھر میں، ہر طرف آزمائش ہی آزمائش ہے، انسان کے لئے فتنہ ہی فتنہ ہے، فتنہ مصائب کو بھی کہا جاتا ہے، فتنہ آزمائش کو بھی کہا جاتا ہے، فتنہ باطل کو بھی کہا

جاتا ہے، فتنہ قتل و غارت کو بھی کہا جاتا ہے، یہ ساری چیزیں فتنوں میں آتی ہیں، یقیناً فتنہ زمانہ ہے اور رسول پاک ﷺ سے پوچھا گیا اے اللہ کے رسول ﷺ! جب ایسا زمانہ آئے کہ مال میں بھی انسان کے گمراہ ہونے کے بے شمار مواقع ہوں، اور گھر میں بھی گمراہی کے بے شمار اسباب موجود ہوں اور اولاد میں بھی انسان کی گمراہی کے بے شمار اسباب موجود ہوں، دائیں بائیں، آگے پیچھے، جہاں دیکھو نا فرمانی کے، بغاوت کے، فتنے کے اسباب ہوں، اے اللہ کے رسول ﷺ! ایسے حالات میں ہم کیا کریں؟

نماز راہِ نجات ہے

تو نبی پاک ﷺ نے ارشاد فرمایا کہ:

”تَكْفِلُهَا الصَّلَاةُ“

یہ نماز ان فتنوں کو دبا دے گی۔

ایک وہ آدمی جو نماز کا اہتمام کرے گا وہ ان فتنوں سے بچ جائے گا، وہ

شیطان کے مس سے، فریب سے، ہاس کی چالوں سے بچ جائے گا۔

”الصَّوْمُ“

روزہ۔

فرمایا دوسرہ وہ آدمی جو روزے کا اہتمام کرے گا، روزے دار ان فتنوں سے

بچ جائے گا۔ ارشاد فرمایا تیسرا:

”الْأَمْرُ بِالْمَعْرُوفِ وَالنَّهْيُ عَنِ الْمُنْكَرِ“

وہ آدمی جو نیکیوں کا حکم کر رہا ہو گناہوں سے لوگوں کو روکتا ہو۔

فرمایا کہ یہ آدمی بھی ایسے فتنوں سے بچ جائے گا۔

پہلا آدمی نماز کا جواہتمام کرے گا، ارشاد فرمایا کہ وہ آدمی فتنوں سے بچ جائے گا، آج ہم اپنی زندگی کا جائزہ لیں اور اپنے گھر کا جائزہ لیں کہ گھر میں ہمارے ہاں نماز کی کیا کیفیت ہے، جس نماز کے متعلق رسول پاک ﷺ نے یہ ارشاد فرمایا:

☆ ایک مسلمان اور کافر کے درمیان میں فرق نماز سے ہوتا ہے۔ (ابوداؤد، ابن ماجہ)

☆ حضرت بریدہ سے روایت ہے کہ رسول ﷺ نے ارشاد فرمایا ہمارے اور اسلام قبول کرنے والے عام لوگوں کے درمیان نماز کا عہد و پیمان ہے، (یعنی ہر اسلام لانے والے سے ہم نماز کا عہد لیتے ہیں جو اسلام کی خاص نشانی اور اسلام کا شعار ہے) پس جو کوئی نماز چھوڑ دے گا تو گویا اس نے اسلام کی راہ چھوڑ کر کفرانہ طریقہ اختیار کر لیا۔ (ترمذی)

☆ حضرت ابوالدرداءؓ سے روایت ہے کہ میرے خلیل و محبوب ﷺ نے مجھے وصیت فرمائی ہے کہ اللہ کے ساتھ کسی بھی چیز کو شریک نہ کرنا اگرچہ تمہارے گلے سے نکلے کر دے جائیں اور تمہیں آگ میں بھون دیا جائے، اور خبردار کبھی جان بوجھ کر نماز نہ چھوڑنا، کیوں کہ جس نے دیدہ و دانستہ اور عمدہ نماز چھوڑ دی تو اس کے بارے میں وہ ذمہ داری ختم ہوگئی جو اللہ کی طرف سے اس کے وفادار صاحب ایمان بندوں کے لئے ہے، اور خبردار شراب کبھی نہ پینا کیوں کہ وہ ہر برائی کی کنجی ہے۔ (سنن ابن ماجہ)

جس کے متعلق اللہ کا رسول یہ بتا رہا ہے کہ یہ ایمان کی، یہ اسلام کی علامت ہے، جس کے متعلق اللہ کے نبی ﷺ کا ارشاد گرامی ہے کہ:

جس نے ایک نماز کو چھوڑا اُس نے اتنا بڑا نقصان کیا جیسا کہ اُس کے اہل و عیال اور مال و متاع سن مرہاؤ ہو گیا ہو۔ (ازغیب و الترمذیہ)

کبھی کبھی سوچا کریں ایک آدمی گھر میں آرام کر رہا ہو، اللہ نہ کرے آگ لگ جائے اور گھر کا سارا سامان جل کر راکھ ہو جائے، سارے گھر والے بھی جل کر مر جائیں، مکان بھی کوئلہ بن جائے، کچھ بھی نہ بچے، بس گھر کا ایک ہی آدمی بچ جائے تو بتائیے اس کا کتنا بڑا نقصان ہوگا، جس کے اہل و عیال بھی اللہ نہ کرے جل گئے ہوں، مال و مکان بھی جل کر بھسم ہو جائے، یہ کوئی معمولی نقصان ہے.....؟ کیا ساری زندگی وہ اس نقصان کو بھولے گا.....؟ کیا وہ چھین سے کھانا کھائے گا.....؟ یا اطمینان سے سو جائے گا..... کیا سارے لوگوں کی ہمدردی اس کے ساتھ نہیں ہوگی.....؟ اللہ کے نبی ﷺ نے بتایا کہ جس نے ایک نماز کو چھوڑا اس کا نقصان ایسا ہی ہے جس طرح کہ اس کا سب کچھ تباہ ہو گیا ہو، والدین کی ذمہ داری ہے وہ اولاد کے اس نقصان کی فکر کریں اور وہ تڑپ جائیں اور وہ رونے لگ جائیں کہ کیا ہو رہا ہے میرا بیٹا نماز کی طرف کیوں نہیں جا رہا؟ آج اگر بیٹے کو نوکری نہ ملے یا بیٹا بیمار ہو جائے اور اگر بیٹے کی نوکری چھوٹ جائے تو آپ دیکھیں ماں باپ کی کیا بے تابی اور کیا پریشانی ہوتی ہے؟ تو کس طرح پریشان ہو جاتے ہیں؟ اس لئے کہ بظاہری دنیا کا نقصان نظر آتا ہے، لیکن یہ معلوم نہیں کہ کتنا بڑا نقصان کر رہا ہے۔ شیطان نے ایک سجدہ چھوڑا تھا تو ہمیشہ کے لئے معلون و مردود ہو گیا۔

ایک بے نمازی روزانہ ۶۴ سجدے چھوڑتا ہے؟

روزانہ کی جو نمازیں اللہ تعالیٰ نے فرض کی ہیں، وہ پانچ نمازیں ہیں، پانچ نمازوں میں اگر فرض آپ دیکھیں ۷۰ فرض ہیں اور تین رکعت نماز وتر آپ لگائیں تو یہ بیس رکعتوں کی ادائیگی انسان کے ذمے لازم اور انتہائی ضروری ہے، کسی حال میں ان بیس رکعتوں کی ادائیگی کا چھٹکارا نہیں ہے اور ہر رکعت میں دو دو سجدے ہوتے ہیں تو گویا جس نے روزانہ کی بیس رکعتیں نماز کی چھوڑ دیں اس نے اللہ تعالیٰ کے چالیس سجدوں سے اعراض کر دیا، چالیس سجدے اس نے چھوڑ دیئے، ”انا لله وانا الیہ راجعون“ کتنا بڑا نقصان کر دیا؟ اور شیطان نے کتنے سجدے چھوڑے تھے جو جنت سے نکالا گیا؟ ایک سجدہ! ایک ہی سجدہ تھا کہ آدم کو سجدہ کرو اس نے کہا نہیں کرنا ہوں، اس لئے کہ اے اللہ تو نے اسے مٹی سے بنایا ہے اور مجھے آگ سے بنایا ہے تو میں تو اس سے بہتر ہوں، انکار کر دیا، سجدہ نہیں کیا، اللہ نے راعداہ درگاہ کر دیا، ہمیشہ ہمیشہ کے لئے جنت سے نکال دیا تو جو آدمی روزانہ چالیس سجدوں کا تارک بنا بیٹھا ہوا ہے، چالیس سجدوں کو چھوڑ رہا ہے!

نرم نرم، گرم گرم روٹی اسے بھی مل رہی ہے!

ٹھنڈا اور میٹھا پانی اس کو بھی میسر ہو رہا ہے!

ٹھنڈی ہوائیں اس کو بھی میسر ہو رہی ہیں!

سردی گرمی کا سامان اس کو بھی مل رہا ہے!

چالیس سجدوں کو ترک کر کے، پھر بھی فس رہا ہے؟

قہقہہ لگا رہا ہے؟

دنیا میں جی رہا ہے؟

ایسے شخص کو جینے کا کوئی حق نہیں ہے جو اللہ کے اتنے بڑے فریضے سے غافل ہو، نماز جیسی نعمتِ عظمیٰ کو چھوڑ دے جسے عطاء کرنے کے لئے اللہ نے اپنے نبی ﷺ کو آسمانوں پر بلایا۔

میرے دوستو، بزرگو! سمجھنے کی بات ہے، سوچنے کی بات ہے کہ کتنا بڑا جرم ہے، اور اگر ان چالیس سجدوں کے ساتھ سنتِ مؤکدہ کو بھی لگایا جائے، وہ سنتِ مؤکدہ کہ جن کی ادائیگی کے متعلق احادیث میں بہت زیادہ تاکید آئی ہے وہ بارہ رکعات ہیں، اور بارہ رکعتوں کے چوبیس سجدے بنتے ہیں، اور وہ چالیس اور چوبیس یہ ملا تو چونسٹھ سجدے ہو جاتے ہیں روزانہ ایک بے نمازی چونسٹھ سجدے چھوڑتا ہے۔

گھر میں بے سکونی کیوں؟

آپ اندازہ کریں کہ اس سے کتنا بڑا جرم کیا، شیطان ایک سجدہ چھوڑنے کی وجہ سے ہمیشہ ہمیشہ مردوں ہو گیا، راندہ درگاہ ہو گیا اور یہ روزانہ چالیس یا چونسٹھ سجدے چھوڑ رہا ہے اور اتنے سجدوں کا تارک کہ سن رہا ہے تو پھر گھر کے اندر فتنے نہیں آئیں گے تو کیا آئے گا؟

تو پھر گھر کے اندر مصائب اور مصیبتیں نہیں آئیں گی تو کیا ہوگا؟
پھر گھر میں لڑائیاں ہوں گی!

پھر ہر فرد میں خوشی ہوگی!

پھر ماں باپ کے درمیان نفرتوں کے لاوے پکدے ہوئے!

بھائی بھائی کی شکل دیکھنا گوارہ نہیں کرے گا!

بہن بھائی کے درمیان رنجش چل رہی ہوگی!

ماں کو بیٹی سے اور بیٹی کو ماں سے الگ ہو رہی ہوگی!

ساس بھابھ کے درمیان آئے دن شدید اختلاف ہو رہا ہوگا!

بھابھی اور نند کے درمیان کی تنگیاں اہل خانہ کا سکون چھین لیں گی!

بغض و عداوت مصائب کھڑے ہوں گے!

گھر کا سکون لٹ جائے گا!

چھین رخصت ہو جائے گا!

مالی وسعتوں کی جگہ تنگیاں ڈیرے ڈال دیں گی!

برکتوں کو خوشیوں کھا جائیں گی!

اس لئے کہ روزانہ اللہ تعالیٰ کے اتنے سجدوں کو ترک کئے ہوئے بیٹھا ہوا ہے

ماں نے بھی ترک کر دیئے!

بیٹی نے بھی ترک کر دیئے!

بیٹے نے بھی ترک کر دیئے!

باپ نے بھی ترک کر دیئے!

اولادوں نے بھی اتنے سجدوں کو چھوڑ دیا!

آج گھر کے گھر ایسے ہیں کہ جن میں ان سارے مجددوں کو چھوڑا جاتا ہے۔
میرے محترم دوستو، بزرگو! رسول پاک ﷺ نے بتایا کہ ایسے پر فتن زمانے
میں ان فتنوں سے خلاصی کا ذریعہ نماز ہے، نماز کے ذریعے سے ان فتنوں سے بچ جاؤ
گے، نماز کے ذریعے سے آپ شیطان سے دور ہو جاؤ گے، حدیث پاک میں آتا ہے
کہ جب اذان ہوتی ہے اور اذان کے کلمات شروع ہوتے ہیں تو شیطان اتنا دور
بھاگ جاتا ہے جہاں تک اس کو آواز نہیں آتی وہاں تک چلا جاتا ہے، شیطان اذان
سے، اللہ کے نام سے بھاگتا ہے۔

شیطان کے تسلط سے محفوظ

میرے عزیز دوستو، بزرگو! جو آدمی نماز کا اہتمام کرے گا وہ اللہ کا مقرب ہو
جائے گا، جس بندے کو اللہ تعالیٰ نے اپنے دربار میں روزانہ پانچ مرتبہ بلایا اور پانچ
مرتبہ اس کو اللہ تعالیٰ نے اپنے دربار میں جھکنے کا حکم دیا، اگر پانچ مرتبہ اس بندے نے
اللہ تبارک و تعالیٰ کے سامنے اپنے ماتھے کو جھکا دیا جیسے اللہ کی چاہت ہے، جیسے نماز کا
حق ہے، ایسے پانچ مرتبہ اس نے اللہ کے دربار میں اپنے آپ کو جھکا دیا اور نماز کو سنن و
مستحبات کی رعایت اور خشوع و خضوع کے ساتھ ادا کیا تو یہ اللہ کا مقرب بن جائے گا،
یہ اللہ کا ولی بن جائے گا، یہ اللہ کا نیک بندہ بن جائے گا، جب اللہ کا نیک بندہ ہے تو
شیطان کے تسلط سے بچ جائے گا اس لئے کہ جب اللہ تعالیٰ نے شیطان کو جنت سے
نکالا اس وقت اس نے کہہ دیا تھا:

”إِلَّا عِبَادَكَ الْمُخْلَصِينَ“ (سورہ حجر)

اے اللہ تیرے مخلص بندوں پر میرا اختیار نہیں چلے گا۔

اللہ اکبر! قرآن مجید میں ارشاد ہے:

”إِنَّهُ لَيْسَ لَهُ سُلْطَانٌ عَلَى الَّذِينَ آمَنُوا وَعَلَىٰ رَبِّهِمْ يَتَوَكَّلُونَ“ (سورہ بقرہ)

اس کا زور نہیں چلتا ان پر جو ایمان رکھتے ہیں اور اپنے رب پر بھروسہ کرتے ہیں۔

دو قسم کے آدمیوں پر شیطان کا تسلط، اور شیطان کا کوئی دباؤ اور شیطان کا کوئی دائرہ نہیں چل سکتا:

پہلی قسم

وہ لوگ جو ایمان لاتے ہیں، اب آپ کہیں گے کہ جناب ہم سارے کے سارے ایمان لانے والے ہیں، لیکن صرف ایمان لانا ہی معتبر نہیں بلکہ ایمان کے بعد ایمان کے سارے تقاضے بھی پورے کرتے ہوں، ایمان کے بعد ایمان کا سب سے بڑا تقاضا نماز ہے، جو ایمان لاتے ہوں اور ایمان کے تقاضوں کو پورا کرتے ہوں۔

دوسری قسم

”وَعَلَىٰ رَبِّهِمْ يَتَوَكَّلُونَ“

جو اللہ پر بھروسہ کرتے ہوں۔

اللہ کے علاوہ کسی ذات پر ان کا بھروسہ نہ ہو، فرمایا ایسے دو انسان، ایسے انسان کہ جن انسانوں کے اندر یہ دو باتیں پائی جائیں گی وہ شیطان کے تسلط سے باہر ہیں، شیطان کا دائرہ ان پر نہیں چل سکتا، شیطان کا تسلط ایسے لوگوں پر نہیں چل سکتا۔

کن لوگوں پر شیطان کا داؤ چلتا ہے؟

ارشاد فرمایا:

”إِنَّمَا سُلْطَانُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ“ (سورہ بقرہ)

اس (شیطان) کا زور نہیں چلتا ان پر جو اس کو رفیق سمجھتے ہیں اور اس کو شریک کرتے ہیں۔
فرمایا شیطان کا داؤ اور تسلط چلتا ہے الَّذِينَ يَتَوَلَّوْنَهُ یعنی جو لوگ از خود شیطان کو اپنا رفیق بنا لیں اور بجائے ایک خدا پر بھروسہ کرنے کے اس پر بھروسہ رکھیں گویا اس کو خدائی کا شریک ٹھہرا لیں یا اس کو اغواء سے دوسری چیزوں کو خدا کا شریک مانیں انہیں پر شیطان کا پورا قبضہ اور تسلط ہے کہ جس طرح چاہتا ہے انگلیوں پر نچاتا ہے، یعنی جن لوگوں پر شیطان کا داؤ چلتا ہے شیطان ان کو بہت آسانی سے گمراہ کر لیتا ہے، ان کی بھی دو قسمیں ہیں:

پہلی قسم

اللہ تعالیٰ کے احکامات سے منہ موڑتے ہوں، اذان ہو گئی، آواز کان میں آ گئی، اللہ اکبر، اللہ اکبر کی صدا آئی، گھر میں ماں، بہن اپنے کام کو نہ چھوڑے، جوان، بوڑھا، بیٹا، بچہ اپنے کام کو چھوڑ کر اللہ کے حکم کی طرف متوجہ نہ ہو تو یہ کیا ہے؟ یہ اللہ تعالیٰ کے حکم سے اعراض اور روگردانی ہے، یہ اللہ تعالیٰ کے حکم سے منہ موڑنا ہے، اور جیسے اللہ کے حکم سے منہ موڑ لیا۔

دوسری قسم

وہ لوگ جو شرک کرتے ہیں، اللہ کی ذات میں یا صفات میں کسی کو شریک ٹھہراتے ہیں، اللہ کو ایک تو مانتے ہیں لیکن جیسے اللہ تعالیٰ کی قدرت ہے اس طرح کی قدرت کسی نبی، ولی یا فرشتے کے لئے ثابت کرتے ہیں، جس طرح اللہ عالم الغیب ہے یہ عقیدہ کسی اور کے لئے مانتے ہیں، اپنے مصائب میں اور حصولِ اولاد وغیرہ میں اللہ کے علاوہ کسی اور کے سامنے ہاتھ پھیلاتے ہیں، یہ شرک کر رہے ہیں، ایسے اعمال بد اور شرکیہ عقائد رکھنے والوں پر شیطان کا تسلط اور داؤ چلتا ہے، جب یہ اللہ کی طرف سے منہ موڑتے ہیں تو اللہ تعالیٰ ان سے اعراض فرمالیتا ہے، ان کی زندگی تنگ ہو جاتی ہے، اب اللہ تبارک و تعالیٰ کی حفاظت سے باہر چلا گیا اب اللہ تعالیٰ اس کی حفاظت نہیں فرمائیں گے، جب نہیں فرمائیں گے تو کیا نتیجہ ہوگا؟ اب شیطان کا تسلط اس کے اوپر آ جائے گا، اب شیطان اسے گمراہ کرے گا، چنانچہ ارشاد باری تعالیٰ ہے:

”وَلَقَدْ خَلَقْنَا الْإِنسَانَ فَكُنَّا لَهُمْ قُرْبَانًا فَزَيَّنَّا لَهُمْ مَا يَشَاءُونَ لِيُكْفِرُوا بِمَا كَانُوا يَعْمَلُونَ وَمَا خَلَقْنَاهُمْ وَحَشًا عَلَيْهِمُ الْقَوْلُ فَمِنْ أَمَمٍ قَدْ خَلَتْ مِنْ قَبْلِهِمْ مِنَ الْجِنِّ وَالْإِنسِ إِنَّهُمْ كَانُوا خَاسِرِينَ“
(ہم جبرہ آمیت ۱۵)

اس آیت مقدسہ میں اس مضمون کو بیان کیا گیا جیسے اللہ کی حفاظت سے نکلا، فرمایا فرشتوں کی حفاظت سے نکلا، شیطان کا تسلط آیا، جب شیطان کا تسلط آیا تو شیطان اس کو نافرمانیوں والے اعمال، برے برے اعمال نہ یہ کہ اس سے کروائے گا،

بلکہ کروانے کے ساتھ ساتھ اس کو دلائل بھی بتائے گا کہ دیکھو یہ کام کرنا تمہارے لئے ٹھیک ہے، دیکھو نماز کا چھوڑنا تمہارے لئے ٹھیک ہے اس لئے کہ اس وقت تو جس کام میں پھنسا ہوا ہے یہ کام زیادہ اہم ہے، یہ شیطان پھر آدمی کو اس طرح کے دوسے ڈولوائے گا اور آدمی گناہ کو گناہ نہیں سمجھے گا، جب گناہ کو گناہ نہیں سمجھے گا تو نافرمانیوں میں اتنا گر جائے گا کہ خاتمہ بھی ایمان پر مشکل ہو جائے گا۔

نماز کسی بھی حالت میں معاف نہیں

میرے عزیز دوستو، بزرگو! رسول اکرم ﷺ اور صحابہ ایک مرتبہ ایک جنگ کے موقع پر موجود ہیں، کفار کا لشکر سامنے کھڑا ہے اور یہ خیال ہوا کہ اگر ہم نماز پڑھنے لگ گئے تو نتیجہ یہ ہوگا کہ دشمنوں سے غافل ہو جائیں گے، ایسا نہ ہو کہ ہم سجدے میں جائیں اور یہ سارے کے سارے ہم پر حملہ بول دیں اور آگے ہمیں قتل کر دیں، اور سب سے بڑا خطرہ، رسول اکرم ﷺ کی مقدس جان موجود ہے، صحابہ کو تردد ہوا، سامنے دشمن کھڑا ہے، کوئی فاصلہ نہیں ہے، نماز کا وقت آگیا، سوچنے لگے کہ کیا کیا جائے؟ تو اللہ تعالیٰ نے اس موقع پر نماز خوف کی آیت اتار دی، بعض لوگوں کا خیال یہ ہوا کہ نماز موقوف ہو جائے گی اور یہ کہا جائے گا کہ چلو بعد میں پڑھ لینا، لیکن حکم آیا کہ نہیں بعد میں نہیں اسی وقت پڑھو، کیسے پڑھیں گے۔۔۔؟ کہا دو جماعتیں بنالو، ایک جماعت نماز پڑھے اور ایک جماعت دشمن کے سامنے کھڑی رہے، چھوڑنا نہیں ہے، معاف نہیں ہے اس حالت میں بھی، ہاں سہولت اور آسانی ضرور پیدا کر دی۔

نماز خوف کا طریقہ

اب وہاں رسول پاک ﷺ کے اوپر جانیں قربان کرنے والے صحابہ ہیں، اب دو جماعتیں تو بنائیں گے، ایک میں رسول پاک ﷺ ہوں گے ایک میں نہیں ہوں گے، جس میں رسول پاک ﷺ ہوں گے اس میں رسول پاک ﷺ ہی امامت کروائیں گے، وہ ہی نماز پڑھائیں گے اور پھر دوسری میں کوئی اور امیر بنایا جائے گا، رسول پاک ﷺ تو وہاں نہیں ہوں گے کیونکہ نماز تو ایک بار پڑھی جائے گی، دوبار تو نہیں پڑھی جائے گی، اب صحابہ اکرام رضی اللہ عنہم کو تر دو ہوا اور ہر ایک کی تمنا ہونے لگی کہ میں اس جماعت میں ہو جاؤں جس میں رسول پاک ﷺ ہیں، تو اللہ تعالیٰ نے مسلمانوں کی یہ چاہت بھی، یہ فشاء بھی پوری کر دی، کہا ایسا کر لو، سفر ہے تو دو رکعتیں آپ نے پڑھنی ہیں، کہا دو جماعتیں بنا لو، ایک جماعت دشمنوں کے سامنے کھڑی رہے اور ایک جماعت آپ کے پیچھے آ کے نماز پڑھے، جب آپ پہلی رکعت پوری کر لیں تو یہ جو جماعت آپ کے پیچھے نماز پڑھ رہی ہے، یہ جماعت اسی حالت میں بغیر بات کئے دشمنوں کے سامنے چلی جائے اور وہ جماعت آجائے جو ابھی تک دشمنوں کے سامنے کھڑی ہے وہ آ کر آپ کے ساتھ ایک رکعت پوری کر لے اور آپ جب سلام پھیر لیں تو یہ جو جماعت بعد میں آئی ہے یہ اپنی دوسری رکعت پوری کر کے وہاں چلی جائے اور وہ پہلے والی جماعت پھر آئے اور آ کر دوسری رکعت اپنی ادا کرے۔

سامعین محترم ذرا سوچو تو سہی کس قدر سختی کا موقع تھا، جانیں خطرے میں پڑی ہوئی تھیں، اسلام اور کفر کی جنگ ہے، اللہ کے دین کی سر بلندی کے لئے اپنے مال اور جانیں بتیلی پر رکھ کر دشمنوں کے سامنے کھڑے ہیں، کہا جاسکتا تھا کہ نماز بھی اللہ کے لئے ہوتی ہے اور یہ لڑائی بھی اللہ ہی کے لئے لہذا نماز کو موثر کر دو، موقوف کر دو، بعد میں قصدا کر لینا، مگر ایسا نہیں، فرمایا بلکہ سہولت دے دی گئی لیکن چھوڑنی پھر بھی نہیں ہے، معاف پھر بھی نہیں ہے، اب اندازہ کریں۔

آج معمولی عذر نماز کے لئے رکاوٹ بن جاتا ہے

آج ہماری کیا حالت ہے، چھوٹے سے چھوٹا عذر آ جاتا ہے، چھوٹے سے چھوٹا کام آ جاتا ہے، کہتے ہیں کہ بعد میں دیکھ لیں گے بعد میں پڑھ لیں گے! فارغ ہو کر پڑھ لیں گے! نیند نہیں قربان کر پاتے نماز کے لئے آرام نہیں قربان کر پاتے نماز کے لئے کھانا نہیں قربان کر پاتے نماز کے لئے مائیں بہنیں گھر میں پکانا نہیں قربان کر پاتیں نماز کے لئے گھر کے کام کاج نماز کے سامنے رکاوٹ بن جاتے ہیں تو یاد رکھیں جب یہ حال ہوگا تو شیطان کا تسلط آئے گا اور قتنوں کی یلغار ہو

جائے گی، پھر انسان کے اوپر ایسے فتنے آجائیں گے کہ پھر انسان ان فتنوں سے نہیں بچ پائے گا۔

میرے عزیز دوستو بزرگو! کسی حال میں اس حکم کی چھوٹ نہیں ہے، اس لئے کہ یہ حکم اگر زندگی سے نکل گیا تو فرمایا ایسا ہی ہے جیسے آدمی کے جسم سے سر کاٹ دیا ہو، گردن کاٹ دی جائے، اب اس دھڑ کی کیا حیثیت ہے؟ فرمایا نماز کی اسلام میں یہی حیثیت ہے، آدمی کے اسلام سے نماز نکل گئی تو یہ اسلام ایسا ہے کہ جس طرح سے بغیر سر کے ایک دھڑ کھڑا ہے، ایک جسم کھڑا ہے، وہ جسم چلنے سے معذور ہو گیا پھر نے سے معذور ہو گیا دیکھنے سے معذور ہو گیا سننے سمجھنے اور بولنے سے معذور ہو گیا، اسی طرح سے اس آدمی کا اسلام اور ایمان بھی ایسا ہے جس کے ایمان اور اسلام میں نماز نہیں ہے

فتنوں سے بچاؤ کی تدبیر

اس لئے نبی پاک ﷺ نے پر فتن زمانوں کے وقت یہ عمل بتایا ہے کہ نماز کے ذریعے سے آپ ان فتنوں سے بچ پاؤ گے، حضرت علی کرم اللہ وجہہ رضی اللہ تعالیٰ عنہ نے آنحضرت ﷺ سے فرمایا: اے علی! ایک وقت امتہائی پر فتن آئے گا، اور ایسا زمانہ آئے گا، ارشاد فرمایا لوگوں کی کیفیت یہ ہوگی کہ:

”زهدوا بالآخرة“

آخرت کو بھول جائیں گے۔

آخرت میں کام آنے والے اعمال چھوڑ دیں گے، اور فرمایا:

”ورغبوا فی الدنیا“

دنیا میں راغب ہو جائیں گے۔

دنیا چاہنے لگ جائیں گے، اور فرمایا:

”واکلووا المال اکلالہا“

خوب مال سمیٹ کر کھائیں گے۔

حلال، حرام، جائز، ناجائز کی تمیز کئے بغیر مال کو ہڑپ کرنے کی کوشش کریں گے۔

”واحبوا المال حبا جما“

مال سے شدید محبت کرنے لگیں گے۔

کہا اے علی! جب یہ حال آئے گا تو تو کیا کرے گا؟ تو حضرت علیؓ بھی

رسول پاک ﷺ کے تربیت یافتہ تھے، آنحضرت ﷺ نے تربیت کی تھی، آنحضرت

ﷺ سے اعمال سیکھے، تو حضرت علیؓ نے ارشاد فرمایا اے اللہ کے رسول ﷺ! جب

یہ حال آئے گا تو سب سے پہلا کام تو میں یہ کروں گا کہ وہ لوگ جو اللہ تعالیٰ کے

احکامات سے روگردانی کرتے ہیں، اعراض کر رہے ہوں گے اور دنیا جن کا مطمح نظر

ہوگی ایسے لوگوں کے پاس میں بیٹھوں گا نہیں، ایسی مجالس میں نہیں اختیار کروں گا،

ایسے لوگوں کے ساتھ میں دوستی نہیں رکھوں گا، کہیں ایسا نہ ہو کہ ان کے اندر کی برائیاں

میرے اندر منتقل ہو جائیں، پھر ارشاد فرمایا:

”واختار اللہ ورسولہ“

کہ ایسے حالات میں میرے لئے میرے اللہ کا کیا حکم ہے اور میرے نبی کا کیا حکم ہے۔

اس حکم کو میں دیکھوں گا، میں اپنی خواہشات کو نہیں دیکھوں گا، اور فرمایا جو مال، جو اسباب، جو دنیا کی چیزیں مجھے ملیں گی ان کو استعمال کروں گا، جو جائز، جو حلال، جو پاکیزہ طریقے سے نہیں حاصل ہو سکا فرمایا اصبر علیٰ ذالک اس پر صبر کروں گا، نہیں استعمال کروں گا، نہیں کھاؤں گا، لیکن حرام پیٹ میں نہیں ڈالوں گا، حرام پیٹ میں نہیں ڈالوں گا، حرام اور ناجائز اور مافرمائیاں اللہ کی نہیں کروں گا بلکہ اللہ تعالیٰ کو اور اس کے رسول ﷺ کو اختیار کروں گا۔

تو میرے عزیز دوستو! آئیے ہم آج سے اس بات کا عزم کریں کہ اگر ہم ان فتنوں سے بچنا چاہتے ہیں، اگر ہم یہ چاہتے ہیں کہ ہر جگہ پر، ہر گھر میں، ہر ہر بازار میں، ہر ہر گلی کوچے میں جو اللہ کی مافرمائیاں، اور انتہائی پر فتن زمانہ اور انتہائی پر خطر زمانہ، ایسے زمانے میں ہم اس دنیا سے اپنا ایمان بچا کر دنیا سے رخصت ہو جائیں اور میرا اور آپ کا خاتمہ ایمان پر ہو جائے تو پھر آئیے اس بات کا عزم کریں کہ نماز جیسے اہم اور نماز جیسے سب سے بڑے فریضے کا اہتمام کریں، اور جب آدمی اس کا اہتمام کرے گا، تو پھر یاد رکھئے کہ یہ ہو ہی نہیں سکتا کہ جب بندہ اللہ کی طرف آتا چاہے، اور بندہ اللہ تعالیٰ کی طرف جانا چاہ رہا ہے اور اللہ تعالیٰ کی طرف سے استقبال نہ ہو، ایسا نہیں ہو سکتا۔

اللہ تعالیٰ سے قربت

حدیث پاک میں آتا ہے کہ اللہ تعالیٰ نے ارشاد فرمایا کہ سب سے زیادہ

میرے قریب بندہ جب ہوتا ہے جب وہ سجدے میں ہوتا ہے اور ایک دوسری حدیث پاک میں آتا ہے کہ اللہ پاک نے یہ ارشاد فرمایا کہ جب میرا بندہ میرے لئے سجدہ کرتا ہے، اپنے جبین نیاز کو زمین پر نیکتا ہے وہ ایسا ہے گویا کہ اس نے میرے قدموں میں سر رکھا ہوا ہے، اللہ تعالیٰ قدموں سے پاک ہیں لیکن مثال دینے کے لئے سمجھایا اب اندازہ، سب سے اعلیٰ، سب سے ارفع اور سب سے بہتر جو تواضع اور عارضی کا ذریعہ ہے وہ اللہ کے دربار میں سجدہ کرنا ہے، گویا کہ اس نے سجدے میں اپنے آپ کو اتنا مٹا دیا، اتنا مٹا دیا، اتنا جھکا دیا کہ اپنی ناک بھی زمین پر گر رہا ہے، اپنی پیشانی بھی زمین پر گر رہا ہے، گٹھنے بھی اس نے زمین پر ٹیک دیئے، ہاتھوں کو بھی اس نے زمین پر ٹیک دیا، کس لئے؟ اللہ کو راضی کرنے کے لئے، اللہ کو خوش کرنے کے لئے ہم نے اپنی عزت کو خاک میں ملا دیا اور انتہائی ذلت والی جو کیفیت اور پستی اور تواضع والی جو کیفیت ہے اس کیفیت کو اس نے اختیار کیا تا کہ میرا مالک، اور میرا اللہ اور میرا خالق راضی ہو جائے تو طے شدہ بات ہے کہ جب بندہ اس کا اہتمام کرے گا تو اللہ تعالیٰ اس سے راضی ہوگا۔

سب سے زیادہ قربت نوافل سے ہوتی ہے

حدیث پاک میں ہے کہ سب سے زیادہ جو بندے کو قربت حاصل ہوگی فرمایا وہ نوافل سے حاصل ہوگی اللہ پاک اپنا اور بندوں کا تعلق بتا رہے ہیں کہ جب بندہ میرے قریب ہوتا ہے تو قربت کی اور کیا مثال ہوگی فرمایا:

”حیٰ کت مبعث“

یہاں تک کہ میں اپنے پیارے بندے کا کان بن جاتا ہوں۔

میرا بندہ کان سے سنتا ہے، اللہ کیسے کان بنتا ہے؟ یہ اشارہ ہے کہ ہم اس کے کان کی حفاظت کرتے ہیں، پھر یہ غلط نہیں سنے گا، پھر یہ وہ سنے گا جو ہم چاہیں گے، فرمایا پھر میں اس بندے کی آنکھ بن جاتا ہوں جس سے یہ دیکھتا ہے، اس کی ہر آنکھ اٹھنے والی عبرت کی آنکھ ہوگی، جس کی آنکھ اٹھنے والی، نافرمانی اور گناہ کی طرف نہیں اٹھے گی، بلکہ نگاہ کا اٹھنا فرما کر داری اور اللہ کی چاہت کے مطابق ہوگا، اور فرمایا میں اس کا ہاتھ بن جاتا ہوں جس سے یہ پکڑتا ہے، اللہ کیسے ہاتھ بن جاتا ہے؟ اشارہ اس بات کی طرف ہے کہ اس سے اب یہ وہ کام کرے گا جس سے اللہ تعالیٰ کی رضا اور خوشنودی حاصل ہوگی، اور ارشاد فرمایا میں اس کا پاؤں بن جاتا ہوں جس پاؤں سے یہ چلتا ہے، کیا مطلب ہوا؟ کہ میں اس بندے کی ایسے حفاظت کروں گا کہ اب اس کا چلنا نافرمانی کی طرف نہیں ہوگا، اب اللہ تعالیٰ کی بغاوت کی طرف نہیں ہوگا۔

بہت بڑا ظلم

میرے عزیز دوستو، بزرگو! ضرورت اس بات کی ہے کہ ہم عزم کریں نمازوں کی حفاظت کا اور اپنے بچوں کو، اپنے گھر میں اس بات کا اہتمام کریں کہ جو نماز ترک کر رہے ہیں، ہم محنت کر کے نماز جیسے اہم فریضے کی طرف ان کو متوجہ کریں، اور حدیث پاک میں ہے:

”الجفاء كل الجفاء الظلم و النفاق من سمع النداء فلا يجيبه“

کفر ہے نفاق اس شخص کا عمل جو اللہ کے منادی (مؤذن) کی آواز سنے اور نماز کو نہ

آئے۔ (الحزب والحریب ص ۱۶۶ ج ۱)

بڑا ظلم ہے، بڑا ظلم ہے، بڑا ظلم ہے اس آدمی کا فعل کہ جو اذان سنے اور نماز کی طرف متوجہ نہ ہو، یہ بڑا ظلم ہے، بڑا ظلم ہے۔

میرے عزیز دوستو! کسی کو تھپڑ مارنا ظلم ہے، بڑا ظلم ہے کسی کو نا جائز ستانا بڑا ظلم ہے کسی کی جائداد پر قبضہ کرنا کسی کے مال پر قبضہ کرنا بڑا ظلم ہے لیکن نماز کا ترک کرنا اس سے بھی بڑا ظلم ہے نماز کا چھوڑنا اس سے بھی بڑا ظلم ہے تو اس لئے اگر اللہ تعالیٰ کی رضا اور اللہ تعالیٰ کی مغفرت ہم چاہتے ہیں تو پھر نمازوں کا اہتمام کرنا پڑے گا، اگر ہم چاہتے ہیں کہ اللہ تعالیٰ کی قربت اور اللہ تعالیٰ کا تعلق ہمیں نصیب ہو پھر اس فریضے کا اہتمام کرنا پڑے گا، جس فریضے کے متعلق پیارے نبی ﷺ ارشاد فرما رہے ہیں کہ میری آنکھوں کی ٹھنڈک نماز میں ہے، جو آدمی نماز پڑھے گا گویا کہ اس نے میری آنکھوں کو ٹھنڈا کیا۔

اہل ایمان مردوں کا اور عورتوں کا تو یہ کام ہوتا ہے کہ وہ دیکھتے ہیں کہ اللہ کے رسول کی منشاء کیا ہے، اللہ تعالیٰ کی رضا، اللہ تعالیٰ کی منشاء کیا ہے، ہر وقت ان کی یہی تلاش اور ان کی یہی کوشش ہوتی ہے اور نماز میں اللہ کی رضا ہے۔

کنزوروں کی وجہ سے اللہ کا عذاب بدک جاتا ہے

یہ بات بھی یاد رکھیں انسان جب اللہ کی نافرمانی کرتا ہے، بغاوت کرتا ہے تو

اللہ تبارک و تعالیٰ عذاب لانا چاہتے ہیں لیکن حدیث پاک میں آتا ہے کہ اگر اس کائنات کے اندر بے زبان چوپائے نہ ہوں، شیر خوار بچے نہ ہوں، بوڑھے نہ ہوں جن کی کمریں اسلام میں جھک گئی ہیں، اگر یہ نہ ہوں تو فرمایا کہ ہم آسمان سے عذاب برسا دیں اپنے نافرمانوں پر، لیکن ان کی وجہ سے، شیر خوار بچوں کی وجہ سے، بے زبان جانوروں کی وجہ سے اور ان بوڑھے انسانوں کی وجہ سے فرمایا کہ انسان باقی بھی بچے ہوئے ہیں ورنہ باقی کی نافرمانیاں ایسی ہیں کہ اللہ تبارک و تعالیٰ کی نافرمانی کرنا اللہ کے عذاب کو دعوت دینا ہے فرمایا:

”وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَآئِبَةٍ وَلَٰكِنْ يُوَخِّرُهُمْ إِلَىٰ أَجَلٍ مُّسَمًّى ۖ إِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْبِلُون“
(سورہ اٰحل ۲ آیت ۶۱)

اور اگر اللہ تعالیٰ لوگوں کو ان کی نا انصافی اور ظلم پر پکڑے تو زمین پر ایک چلنے والا بھی نہ چھوڑے لیکن ان کو ایک وقت مقررہ تک ڈھیل دیتا ہے، اور جب آپہنچے گا ان کا وعدہ تو ایک لمحہ نہ پیچھے سرک سکیں گے اور نہ ہی آگے سرک سکیں گے۔

یعنی جو لوگوں نے ظلم کئے ہیں نمازیں ترک کر کے، اللہ کی نافرمانیاں کر کے، اللہ کی بغاوتیں کر کے فرمایا اگر ہم چاہیں تو اس ظلم اور ان جرموں کی پاداش میں ان کو ایسا پکڑیں، ایسا پکڑیں کہ زمین پر کوئی بھی باقی نہ رہے لیکن فرمایا ہم مؤخر کرتے ہیں وَلَٰكِنْ يُوَخِّرُهُمُ إِلَىٰ أَجَلٍ مُّسَمًّى ایک وقت تک موت کے وقت تک ہم انہیں ڈھیل دیتے ہیں کہ شاید توبہ کر لیں، شاید کسی وقت توبہ کر لیں، اور ارشاد فرمایا:

”وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا

رَحِيمًا“ (سورۃ النساء آیت ۱۱۰)

اور جو کوئی گناہ کرے یا اپنے نفس پر ظلم کرے پھر اللہ سے معافی مانگے تو اللہ کو بخشنے والا مہربان پائے گا۔

”وَمَنْ يَعْمَلْ سُوءًا“

جس آدمی نے گناہ کر لیا۔

یعنی وہ مافرمانی جس کا نقصان صرف اپنی ذات کو ہوتا ہے ”او یظلم نفسه“ یا اپنے اوپر ظلم کیا، یعنی ایسا گناہ کیا جس کا نقصان متعدی ہو ”ثم یستغفر اللہ“ پھر مرنے سے پہلے پہلے اللہ تعالیٰ سے مانگ لے ”یجد اللہ غفور رحیم“ تو فوراً جیسے ہی اس نے اللہ سے مانگا، جیسے ہی اس نے اللہ تعالیٰ کے سامنے مدامت کے آنسو بہائے، جیسے ہی اس نے اللہ تعالیٰ کے سامنے مدامت کے ہاتھ پھیلائے ”یجد اللہ غفور الرحیم“ اللہ تعالیٰ کو پائے گا، کیسا پائے گا؟ انتہائی بخشنے والا مہربان پائے گا، انتہائی بخشنے والا مہربان پائے گا، یہ نہیں ہے کہ وہاں سے جواب آئے گا کہ نہیں ابھی نہیں قبول کروں گا، یہ نہیں ہے کہ وہاں سے جواب آئے گا کہ اتنا طویل زمانہ تو نے کیوں گزار دیا، یہ نہیں کہ وہاں سے جواب آئے گا کہ اب تو بوڑھے ہو گئے ہو، جوانی میں کہاں تھے؟ نہیں! جب بھی آجائے گا، مرنے سے پہلے جب بھی آئے گا فرمایا ”یجد اللہ غفور الرحیم“ طے شدہ بات ہے کہ وہ اللہ کو غفور، بخشنے والا اور انتہائی مہربان پائے گا، کتنا مہربان؟ ماں سے بھی زیادہ مہربان

پائے گا۔

نافرمانوں سے اللہ کی محبت

حضرت داؤد علیہ الصلوٰۃ والسلام سے اللہ تعالیٰ نے ارشاد فرمایا داؤد تمہیں معلوم ہے میں اپنے نافرمانوں سے کتنی محبت کرتا ہوں؟ اپنے نافرمانوں سے کتنا پیار کرتا ہوں؟ جنہوں نے میرے حکموں کو چھوڑا، نمازوں کو چھوڑا، زکوٰۃ کو چھوڑا، بڑے بڑے فرائض کو چھوڑا، میں کیسی ان سے محبت کرتا ہوں؟ فرمایا، جب وہ مجھ سے اعراض کر کے، نافرمانی کر کے مجھ سے دور جاتے ہیں میں ان کو دیکھتا رہتا ہوں، دیکھتا رہتا ہوں، دیکھتا رہتا ہوں جیسا کہ ماں سے بچہ روٹھ کر چلا جاتا ہے، ماں صبح کو بھی دروازہ دیکھے، دوپہر کو بھی دروازہ دیکھے، شام کو بھی دروازہ دیکھے، اور بیٹا خدا نخواستہ گم ہو گیا، غائب ہو گیا، ہر وقت اس کے کان کھڑے ہیں کہ شاید ابھی گھر کی گھنٹی بجتی ہے، ابھی ٹیلیفون آتا ہے کہ میں فلاں جگہ ہوں، فلاں جگہ ہوں، ہر وقت اس ماں کو بچے سے امید لگی رہتی ہے، فرمایا اس طرح سے میں اپنے نافرمانوں سے امید کرتا ہوں، اس طرح سے نافرمانوں سے امید کرتا ہوں اور فرمایا یہ حال تو میرے نافرمانوں کا ہے، اگر میرے فرمانبرداروں کو پتہ چل جائے کہ میں ان سے کتنی محبت کرتا ہوں، ارشاد فرمایا کہ خوشی سے ان کے کلیجے پھٹ جائیں گے۔

تو میرے عزیز دوستو بزرگو! اللہ کی رحمت سے مایوسی نہیں ہے، اللہ کے دربار میں مایوسی نہیں ہے، چلو عزم کرتے ہیں اگر آج سے پہلے نافرمانیاں ہو گئیں، نمازیں

چھوڑیں تو آج سے اس بات کا عزم کریں کہ قضا کا اہتمام کریں، جو رہ گئی ہیں، فرائض اور واجبات کی قضا کریں، سنتوں کی قضا نہیں ہے، اور اگر سستی ہے، چاہے فجر کی ظہر کی، عصر کی، مغرب کی، عشاء کی، چاہے کسی بھی نماز کی سستی ہے اس سستی کو چستی میں تبدیل فرمائیں اور نماز کی طرف آئیں، اپنے گھر والوں کو بھی نماز پر تیار کریں تاکہ ہماری مغفرت ہو سکے، تاکہ ہمارا خاتمہ ایمان پر ہو سکے۔

اللہ تعالیٰ مجھے بھی، آپ کو، ہم سب کو عمل کرنے کی توفیق عطا فرمائے۔

آمین!

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ۝





FIKR-E-AKHIRAT

مکتبہ النبیؐ

نزد جامع مسجد رفاہ عام بلیر بالٹ راجی

0333-3730428

www.fikreakhiraat.org